

Brussell, 29 ta' Settembru 2025
(OR. en)

13344/25

FISC 253
ECOFIN 1261
ONU 55

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	29 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea

Sugġett:	Rakkomandazzjoni għal DEĊIŻJONI TAL-KUNSILL li tawtorizza n-negozjati fin-Nazzjonijiet Uniti għal ftehim dwar it-tieni Protokoll Bikri tal-Konvenzjoni Qafas tan-Nazzjonijiet Uniti dwar il-Kooperazzjoni Internazzjonali fil-Qasam tat-Taxxa u dwar kwalunkwe dispożizzjoni tal-Konvenzjoni Qafas relatata ma' dak il-Protokoll jew li taffettwaw
----------	--

Id-delegazzjonijiet isibu mehmuz id-dokument COM(2025) 584 final.

Mehmuz: COM(2025) 584 final



IL-KUMMISSJONI
EWROPEA

Brussell, 29.9.2025
COM(2025) 584 final

Rakkomandazzjoni għal

DEĊIŻJONI TAL-KUNSILL

li tawtorizza n-negozjati fin-Nazzjonijiet Uniti għal ftehim dwar it-tieni Protokoll Bikri tal-Konvenzjoni Qafas tan-Nazzjonijiet Uniti dwar il-Kooperazzjoni Internazzjonali fil-Qasam tat-Taxxa u dwar kwalunkwe dispożizzjoni tal-Konvenzjoni Qafas relatata ma' dak il-Protokoll jew li taffettwaw

MEMORANDUM TA' SPJEGAZZJONI

1. KUNTEST TAL-PROPOSTA

1.1. Raġunijiet u objettivi tal-proposta

F'Diċembru 2022, l-Assemblea Ġenerali tan-Nazzjonijiet Uniti adottat ir-Riżoluzzjoni 77/244¹ dwar il-*Promozzjoni ta' kooperazzjoni internazzjonali inklużiva u effettiva fil-qasam tat-taxxa fin-Nazzjonijiet Uniti*. Ir-Riżoluzzjoni nediet diskussjoni intergovernattiva fin-Nazzjonijiet Uniti (NU) dwar il-modi kif jissahhu l-inklużività u l-effettività tal-kooperazzjoni internazzjonali fil-qasam tat-taxxa. F'Awwissu 2023, is-Segretarju Ġenerali tan-NU hareġ rapport² li janalizza l-istrumenti legali internazzjonali u l-arranġamenti multilaterali rilevanti kollha, wara konsultazzjonijiet mal-Istati Membri tan-NU u partijiet ikkonċernati. Biex jissahhah ir-rwol tan-NU fit-tfassil tan-norma tat-taxxa, ir-rapport identifika tliet alternattivi għall-konsiderazzjoni: (1) konvenzjoni multilaterali legalment vinkolanti dwar it-taxxa; (2) konvenzjoni qafas legalment vinkolanti dwar il-kooperazzjoni internazzjonali fil-qasam tat-taxxa; u (3) qafas għall-kooperazzjoni internazzjonali fil-qasam tat-taxxa. Il-maġġoranza tal-Istati Membri tan-NU vvutaw favur it-tieni waħda u eventwalment din giet adottata mill-Assemblea Ġenerali fir-Riżoluzzjoni 78/230³.

Ir-Riżoluzzjoni 78/230 enfasizzat li l-isforzi fil-kooperazzjoni internazzjonali fil-qasam tat-taxxa għandu jkollhom approċċ u ambitu universali, u jkunu jqisu l-ħtiġijiet u l-kapaċitajiet differenti tal-Istati kollha, b'mod partikolari tal-pajjiżi li qed jiżviluppaw u tal-pajjiżi f'sitwazzjonijiet speċjali. Bħala l-ewwel pass, ir-Riżoluzzjoni waqqfet kumitat intergovernattiv *ad hoc* biex jiġu abbozzati t-termini ta' referenza għal Konvenzjoni Qafas dwar il-Kooperazzjoni Internazzjonali fil-Qasam tat-Taxxa fin-Nazzjonijiet Uniti (minn hawn 'il quddiem il-Konvenzjoni Qafas). Wara negozjati intensi, it-termini ta' referenza ġew adottati mill-Assemblea Ġenerali fir-Riżoluzzjoni 79/235⁴. Bħala t-tieni pass, twaqqaf kumitat intergovernattiv ta' negozjar biex jiżviluppa u jilhaq ftehim dwar l-istrumenti legali tal-Konvenzjoni Qafas.

It-termini ta' referenza tal-Konvenzjoni Qafas jispeċifikaw li mal-Konvenzjoni Qafas għandhom jiġu żviluppati simultanjament żewġ Protokolli Bikrija. L-ewwel Protokoll Bikri se jikkonċerna t-tassazzjoni tal-introjt derivat mill-forniment ta' servizzi transfruntieri f'ekonomija dejjem aktar diġitalizzata u globalizzata, kif maqbul skont ir-Riżoluzzjoni 79/235. It-tieni Protokoll Bikri se jikkonċerna l-prevenzjoni u r-riżoluzzjoni tat-tilwim dwar it-taxxa, kif maqbul fis-sessjoni organizzattiva tal-kumitat intergovernattiv ta' negozjar, li saret fi New York bejn it-3 u s-6 ta' Frar 2025⁵.

Ir-Riżoluzzjoni 79/235 tispeċifika wkoll li l-ħidma tal-kumitat intergovernattiv ta' negozjar trid tiġi ffinalizzata fl-2027, fil-ħin biex tiġi kkunsidrata fl-ewwel kwart tat-82 sessjoni tal-Assemblea Ġenerali tan-NU. Il-kumitat intergovernattiv ta' negozjar hu ppjanat li jiltaqa' fl-2025, fl-2026 u fl-2027 għal imqar tliet sessjonijiet sostantivi kull sena. Fl-2025, l-ewwel u t-tieni sessjonijiet sostantivi saru eżatt wara xulxin bejn l-4 u l-15 ta' Awwissu fi New York, filwaqt li issa t-tielet sessjoni sostantiva hija ppjanata għal bejn l-10 u l-21 ta' Novembru

¹ Ir-Riżoluzzjoni tal-Assemblea Ġenerali tat-30 ta' Diċembru 2022, [A/RES/77/244](#).

² Ir-Rapport tas-Segretarju Ġenerali dwar il-“Promozzjoni ta' kooperazzjoni internazzjonali inklużiva u effettiva fil-qasam tat-taxxa fin-Nazzjonijiet Uniti” [A/78/235](#)

³ Ir-Riżoluzzjoni tal-Assemblea Ġenerali tat-22 ta' Diċembru 2023, [A/RES/78/230](#). [Is-27 Stat Membru tal-UE vvutaw kontra l-adozzjoni](#).

⁴ Ir-Riżoluzzjoni tal-Assemblea Ġenerali tal-24 ta' Diċembru 2024, [A/RES/79/235](#).

⁵ Ir-Rapport tas-Sessjoni Organizzattiva, [A/AC.298/3](#)

f'Nairobi. Fl-2026, is-sessjonijiet sostantivi huma skedati proviżorjament għal bejn it-3 u l-14 ta' Awwissu fi New York, u mbagħad hemm sessjoni oħra mit-30 ta' Novembru sal-11 ta' Diċembru f'Nairobi. Fl-2027, it-tliet sessjonijiet sostantivi huma skedati proviżorjament għal bejn it-18 u d-29 ta' Jannar, bejn is-26 ta' April u s-7 ta' Mejju, u bejn id-19 u t-30 ta' Lulju, ilkoll fi New York.

Din il-proposta għandha l-għan li tiżgura l-parteciċipazzjoni xierqa tal-Unjoni Ewropea f'dawn in-negozjati peress li n-negozjati mistennija jinkludu materji mill-qasam tat-tassazzjoni li huma fil-kompetenza tal-Unjoni. In-negozjati mistennija jkopru wkoll xi oqsma li huma fil-kompetenza esklużiva tal-Unjoni skont l-Artikolu 3(2) tat-Trattat dwar il-Funzjonament tal-Unjoni Ewropea (TFUE).

B'mod partikolari, hemm riskju li t-tieni Protokoll Bikri dwar il-prevenzjoni u r-risoluzzjoni tat-tilwim dwar it-taxxa, li qed jiġi n-negozjat bħalissa, ikun ikopri materji li huma fil-kompetenza esklużiva tal-Unjoni skont l-Artikolu 3(2) TFUE, b'mod partikolari strumenti rilevanti tal-liġi tal-UE dwar ir-risoluzzjoni tat-tilwim u mekkaniżmi preventivi fil-qafas tal-kooperazzjoni amministrattiva. Kif previst fl-Artikolu 2(1) tat-TFUE, meta t-Trattati jagħtu kompetenza esklużiva lill-Unjoni f'qasam speċifiku, l-Unjoni biss tista' tadotta atti legalment vinkolanti, inkluż ftehimiet internazzjonali, filwaqt li l-Istati Membri jkunu jistgħu jagħmlu dan huma stess biss jekk ikunu ngħataw is-setgħa mill-Unjoni jew għall-implimentazzjoni tal-atti tal-Unjoni.

Għalhekk, l-Unjoni jenhtieg li tithalla mqar tipparteċipa fin-negozjati tat-tieni Protokoll Bikri u fl-elementi tal-Konvenzjoni Qafas li jkunu relatati ma' dak il-protokoll, jew li jaffettwawh, f'każ li dan ikun iħalli impatt fuq il-leġislazzjoni tal-UE.

Fid-dawl tal-qasam partikolari tan-negozjati, jenhtieg li jiġu definiti arrangamenti prattiċi għat-tmexxija tan-negozjati, b'mod partikolari biex tkun żgurata kooperazzjoni effettiva bejn in-negozjatur tal-Unjoni u l-Istati Membri, mingħajr preġudizzju għar-rwol tal-Kummissjoni bħala n-negozjatur f'konformità mal-prerogattivi tagħha skont l-Artikolu 17 tat-TUE u għar-rwol tal-kumitat speċjali skont it-tifsira tal-Artikolu 218(4) tat-TFUE.

1.2. Konsistenza mad-dispożizzjonijiet eżistenti fil-qasam ta' politika kkonċernat

Filwaqt li l-ambitu preċiż tan-negozjati għadu mhux ċar, is-sugġetti identifikati għall-Protokoll Bikrija jagħtu indikazzjoni ta' trikkib potenzjali ma' materji jew oqsma li huma koperti minn ċerti liġijiet tal-UE. Dan hu partikolarment il-każ tat-tieni Protokoll Bikri dwar il-prevenzjoni u r-risoluzzjoni tat-tilwim dwar it-taxxa. Id-Direttiva dwar il-Mekkanizmu għas-Soluzzjoni tat-Tilwim (id-Direttiva (UE) 2017/1852)⁶ tistabbilixxi regoli għal risoluzzjoni rapida u effettiva tat-tilwim relatat mal-interpretazzjoni u l-applikazzjoni differenti tal-ftehimiet u l-konvenzjonijiet li jipprevedu l-eliminazzjoni tat-tassazzjoni doppja fuq l-introjt u, meta applikabbli, fuq il-kapital, bħal trattati bilaterali dwar it-taxxa u l-Konvenzjoni ta' Arbitraġġ (90/463/KEE). It-tieni Protokoll Bikri jista' jintroduċi mekkaniżmu simili għar-risoluzzjoni tat-tilwim biex isolvi każijiet ta' tassazzjoni doppja u b'hekk ikun jaffettwa l-kamp ta' applikazzjoni tar-regoli tal-Unjoni. F'dan ir-rigward, l-Unjoni jenhtieg li tipparteċipa fin-negozjati biex tiżgura li l-kontribwenti fl-Istati Membri tal-UE jzommu d-dritt li jkomplu japplikaw l-istrumenti disponibbli tal-liġi tal-UE fir-risoluzzjoni tat-tilwim dwar it-taxxa.

⁶ [Id-Direttiva tal-Kunsill \(UE\) 2017/1852](#) tal-10 ta' Ottubru 2017 dwar Mekkanizmu għas-Soluzzjoni tat-Tilwim dwar it-Taxxa fl-Unjoni Ewropea

Barra minn hekk, il-kooperazzjoni amministrattiva f'materji tat-taxxa tkopriha d-Direttiva 2011/16/UE (id-Direttiva dwar il-kooperazzjoni amministrattiva – DAC) u l-emendi sussegwenti tagħha⁷. Id-DAC tistabbilixxi r-regoli u l-proċeduri għal kooperazzjoni mill-qrib bejn l-awtoritajiet kompetenti tal-Istati Membri fil-qasam tat-tassazzjoni diretta. Tistabbilixxi qafas armonizzat biex l-Istati Membri jkunu jistgħu jassistu lil xulxin bi skambju tal-informazzjoni u b'forom oħra ta' kooperazzjoni avvanzata. L-ghodod ta' kooperazzjoni previsti fid-DAC jistgħu jgħinu fil-prevenzjoni u r-risoluzzjoni tat-tilwim dwar it-taxxa. Bħala tali, ir-regoli futuri tan-NU jaf ikunu jaqgħu f'qasam li diġà hu kopert fil-liġi tal-Unjoni.

Fid-dawl ta' dan t'hawn fuq, in-negozjati tat-tieni Protokoll Bikri dwar il-prevenzjoni u r-risoluzzjoni tat-tilwim dwar it-taxxa jenhtieg li jiżguraw li d-dispożizzjonijiet maqbula jkunu kompatibbli mal-liġi tal-UE. Għalhekk, din ir-rakkomandazzjoni qed tiġi ppreżentata lill-Kunsill skont l-Artikolu 218 tat-TFUE biex tikseb awtorizzazzjoni għall-partecipazzjoni xierqa tal-UE u ttiprovdi direttivi ta' negozjati li jiffukaw fuq it-tieni Protokoll Bikri u fuq kwalunkwe dispożizzjoni tal-Konvenzjoni Qafas relatata mat-tieni Protokoll Bikri jew li taffettwaw.

Barra minn hekk, skont it-termini ta' referenza msemmija hawn fuq⁸, l-oġġettivi generali tal-Konvenzjoni Qafas għandhom l-għan li “jistabbilixxu sistema internazzjonali tat-taxxa li tkun inkluziva, ġusta, trasparenti, effiċjenti, ekwa u effettiva”. L-impenji possibbli huma maħsuba biex jindirizzaw materji bħal (i) allokazżjoni ġusta tad-drittijiet tat-tassazzjoni, inkluz it-tassazzjoni ekwa tal-intrapriżi multinazzjonali, (ii) indirizzar ta' Prattiki tal-evazzjoni u tal-evitar tat-taxxa minn individwi b'valur nett għoli u li tkun żgurata t-tassazzjoni effettiva tagħhom fl-Istati Membri rilevanti, kif ukoll (iii) assistenza amministrattiva reċiproka effettiva fil-materji tat-taxxa, inkluz fir-rigward tat-trasparenza u l-iskambju tal-informazzjoni għal finijiet ta' taxxa. Hekk kif in-negozjati jevolvu, dawn aktarx li jestendu wkoll f'materji jew oqsma oħra li jaf jaffettwaw jew ibiddu l-kamp ta' applikazzjoni ta' regoli komuni oħra tal-UE, f'konformità mal-Artikolu 3(2) tat-TFUE. F'dak il-każ, se jkun hemm bżonn reviżjoni jew aktar żvilupp tal-kamp ta' applikazzjoni tad-direttivi ta' negozjati biex l-UE tkun tista' tipparteċipa kif xieraq.

2. BAŻI LEGALI, SUSSIDJARJETÀ U PROPORZZJONALITÀ

2.1. Bażi legali proċedurali

L-Artikolu 218(3) tat-Trattat dwar il-Funzjonament tal-Unjoni Ewropea (TFUE) jipprevedi li, meta l-ftehim inkwistjoni ma jkunx jikkonċerna esklużivament jew prinċipalment il-politika estera u ta' sigurtà komuni, il-Kummissjoni għandha tippreżenta rakkomandazzjonijiet lill-Kunsill. Il-Kunsill għandu jadotta deċiżjoni li tawtorizza l-ftuħ tan-negozjati u li tinnomina n-negozjatur tal-Unjoni jew il-kap tat-tim tan-negozjati tal-Unjoni.

L-Artikolu 218(4) tat-TFUE jipprevedi li l-Kunsill jista' jindirizza direttivi ta' negozjati lin-negozjatur u jahtar kumitat speċjali biex jikkonsulta lin-negozjatur.

⁷ [Id-Direttiva tal-Kunsill 2011/16/UE](#) tal-15 ta' Frar 2011; [id-Direttiva tal-Kunsill 2014/107/EU](#) tad-9 ta' Diċembru 2014 (DAC2); [id-Direttiva tal-Kunsill \(UE\) 2015/2376](#) tat-8 ta' Diċembru 2015 (DAC3); [id-Direttiva tal-Kunsill \(UE\) 2016/881](#) tal-25 ta' Mejju 2016 (DAC4); [id-Direttiva tal-Kunsill \(UE\) 2016/2258](#) tas-6 ta' Diċembru 2016 (DAC5); [id-Direttiva tal-Kunsill \(UE\) 2018/822](#) tal-25 ta' Mejju 2018 (DAC6); [id-Direttiva tal-Kunsill \(UE\) 2021/514](#) tat-22 ta' Marzu 2021 (DAC7); [id-Direttiva tal-Kunsill \(UE\) 2023/2226](#) tas-17 ta' Ottubru 2023 (DAC8); u [ST/6845/2025](#) adottata fil-11 ta' Marzu 2025 (DAC9)

⁸ L-[A/AC.298/2](#)

Skont l-Artikolu 218(8) tat-TFUE, it-tieni subparagrafu, il-Kunsill jagixxi b'unanimità meta l-ftehim ikun previst li jkopri qasam li ghalih tkun mehtieġa l-unanimità għall-adozzjoni ta' att tal-Unjoni u għal ftehimiet ta' assoċjazzjoni.

Il-Kummissjoni tirrakkomanda l-awtorizzazzjoni tan-negozjati f'isem l-Unjoni tal-Konvenzjoni Qafas tan-NU dwar il-Kooperazzjoni Internazzjonali fil-Qasam tat-Taxxa, u tat-tieni Protokoll Bikri relatat tagħha dwar il-prevenzjoni u r-risoluzzjoni tat-tilwim dwar it-taxxa. Il-Kummissjoni għandha tiġi nominata bħala n-negozjatur.

Il-bażi legali proċedurali għad-deċiżjoni proposta li tawtorizza n-negozjati f'isem l-Unjoni tal-Konvenzjoni Qafas tan-NU dwar il-Kooperazzjoni Internazzjonali fil-Qasam tat-Taxxa u tat-tieni Protokoll Bikri tagħha hija l-Artikolu 218(3) u (4) tat-TFUE u t-tieni subparagrafu tal-Artikolu 218(8) tat-TFUE.

2.2. Bażi legali sostantiva

Is-sugġett ikopri l-qasam tat-tassazzjoni u jista' jkopri materji ta' tassazzjoni diretta jew indiretta. Għalhekk, l-bażi legali jenhtieġ li tkun l-Artikoli 113 u 115 tat-TFUE.

2.3. L-għażla tan-negozjatur

Peress li l-ftehimiet previsti jkopru esklużivament materji oħra għajr il-Politika Estera u ta' Sigurtà Komuni, il-Kummissjoni jehtigilha tinħatar bħala n-negozjatur skont l-Artikolu 218(3) tat-TFUE.

2.4. Kompetenza tal-Unjoni

Kif spjegat hawn fuq, in-negozjar tat-tieni Protokoll Bikri mistenni potenzjalment ikopri kompetenzi kondiviżi kif ukoll kompetenzi esklużivi.

2.5. Sussidjarjetà (għall-kompetenza mhux esklużiva)

Uhud mill-oqsma potenzjali tan-negozjati fil-Konvenzjoni Qafas u ż-żewġ Protokolli Bikrija tagħha jaf ikunu fil-kompetenza esklużiva tal-Unjoni. Għalhekk, hemm bżonn parteċipazzjoni xierqa tal-UE f'dawn in-negozjati biex tkun żgurata l-konformità mal-liġi tal-Unjoni.

2.6. Proporzjonalità

Din l-inizjattiva ma tmurx lil hinn minn dak mehtieġ biex jintlaħqu l-oġettivi ta' politika inkwistjoni. Hija Rakkomandazzjoni biex il-Kummissjoni tingħata mandat biex tipparteċipa fin-negozjati tal-elementi ta' ftehim internazzjonali sa fejn dawn ikunu jkopru wkoll materji li huma fil-kompetenza esklużiva tal-Unjoni.

Din id-Deciżjoni se tkun mingħajr preġudizzju għad-diviżjoni tal-kompetenzi bejn l-Unjoni u l-Istati Membri tagħha kif definit mit-Trattati, jew ta' kwalunkwe deciżjoni sussegwenti li tiffirma, tikkonkludi jew tirtatiffika l-Konvenzjoni f'isem l-Unjoni. Din id-Deciżjoni jenhtieġ li tkun ukoll mingħajr preġudizzju għall-kapaċità tal-Unjoni, f'każijiet oħra, li tinnegozja fuq materji b'kompetenzi kondiviżi biss, meta tkun awtorizzata hekk f'konformità mal-proċedura rilevanti skont l-Artikolu 218 tat-TFUE, kif rikonoxxut mill-ġurisprudenza tal-Qorti.

2.7. Għażla tal-istrument

Din ir-Rakkomandazzjoni għal Deciżjoni tal-Kunsill qed issir f'konformità mal-paragrafi 3 u 4 tal-Artikolu 218 tat-TFUE, li jipprevedu l-adozzjoni mill-Kunsill ta' deciżjoni li tawtorizza l-ftuħ ta' negozjati u li tahtar in-negozjatur tal-Unjoni. Il-Kunsill jista' jindirizza wkoll id-direttivi ta' negozjati lin-negozjatur. Ma jeżisti l-ebda strument legali ieħor li jista' jintuża biex jintlaħaq l-oġettiv espress f'din ir-Rakkomandazzjoni.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

3.1. Evalwazzjonijiet *ex post*/kontrolli tal-idoneità tal-leġislazzjoni eżistenti

Mhux applikabbli.

3.2. Konsultazzjonijiet mal-partijiet ikkonċernati

Mhux applikabbli.

3.3. Ġbir u użu tal-gharfien espert

Il-Kummissjoni kkunsidrat il-fehmiet li esprimew l-esperti tal-Istati Membri tul id-diskussjonijiet fil-gruppi ta' ħidma rilevanti tal-Kunsill waqt it-thejjija tan-negozjati.

3.4. Valutazzjoni tal-impatt

Mhux applikabbli.

3.5. Idoneità regolatorja u simplifikazzjoni

Mhux applikabbli.

3.6. Drittijiet fundamentali

In-negozjati aktarx li se jkunu jinkludu oqsma jew materji li jistgħu jikkostitwixxu interferenza mad-drittijiet fundamentali, inkluż tal-kontribwenti, bħall-protezzjoni tad-data personali, id-dritt ta' smiġh u d-dritt għal amministrazzjoni tajba. Id-dispożizzjonijiet li jridu jiġu nnegozjati jistgħu jwasslu għal interferenzi, pereżempju, mad-dritt għall-privatezza u mad-dritt għall-protezzjoni tad-data personali. Il-partecipazzjoni fin-negozjati f'isem l-Unjoni Ewropea jenhtieg li tiżgura li l-eżitu finali ma jkunx jikkomprometti l-livell ta' protezzjoni tad-drittijiet fundamentali fl-Unjoni.

4. IMPLIKAZZJONIJIET BAĠITARJI

Ma hemm l-ebda implikazzjoni baġitarja fuq il-baġit tal-Unjoni.

5. ELEMENTI OHRA

5.1. Pjanijiet ta' implimentazzjoni u arrangamenti għall-monitoraġġ, l-evalwazzjoni u r-rapportar

Il-proċess tan-negozjati mistenni jieħu mill-2025 sa tmiem l-2027, bil-possibbiltà li n-negozjati jiġu estiżi jekk ikun meħtieġ. Malli jiġu ffinalizzati t-testi legali, ikunu jistgħu jsiru l-iffirmar u l-konkluzjoni tal-Konvenzjoni Qafas u tal-Protokoll Bikri tagħha. L-inizjattiva tipproponi li l-proċess tan-negozjati jkun miftuħ, inklużiv u trasparenti.

DEĊIŻJONI TAL-KUNSILL

li tawtorizza n-negożjati fin-Nazzjonijiet Uniti għal ftehim dwar it-tieni Protokoll Bikri tal-Konvenzjoni Qafas tan-Nazzjonijiet Uniti dwar il-Kooperazzjoni Internazzjonali fil-Qasam tat-Taxxa u dwar kwalunkwe dispozizzjoni tal-Konvenzjoni Qafas relatata ma' dak il-Protokoll jew li taffettwaw

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 113 u 115 tiegħu, flimkien mal-Artikolu 218(3) u (4), l-Artikolu 218(8), it-tieni subparagrafu, tiegħu,

Wara li kkunsidra r-Rakkomandazzjoni tal-Kummissjoni Ewropea,

Billi:

- (1) Fl-24 ta' Diċembru 2024, l-Assemblea Ġenerali tan-Nazzjonijiet Uniti adottat ir-Riżoluzzjoni 79/235 dwar il-Promozzjoni ta' kooperazzjoni internazzjonali inklużiva u effettiva fil-qasam tat-taxxa fin-Nazzjonijiet Uniti⁹. Ir-Riżoluzzjoni tistabbilixxi t-termini ta' referenza għal Konvenzjoni Qafas tan-Nazzjonijiet Uniti dwar il-Kooperazzjoni Internazzjonali fil-Qasam tat-Taxxa ("il-Konvenzjoni Qafas"). Din stabbiliet ukoll kumitat intergovernattiv ta' negożjar għal żmien indefinit immexxi mill-Istati Membri biex jiġu abbozzati simultanjament il-Konvenzjoni Qafas u żewġ Protokollu Bikrija f'konformità mat-termini ta' referenza.
- (2) L-Unjoni adottat sett ta' regoli komuni li jindirizzaw materji li jistgħu jkunu parti mill-kontenut tat-tieni Protokoll Bikri dwar il-prevenzjoni u r-riżoluzzjoni tat-tilwim dwar it-taxxa. Dawk ir-regoli jinkludu, b'mod partikolari, mekkaniżmi għar-riżoluzzjoni tat-tilwim¹⁰, u kooperazzjoni amministrattiva dwar materji ta' taxxa diretta¹¹. Sa fejn it-

⁹ Ir-Riżoluzzjoni tal-Assemblea Ġenerali [A/RES/79/235](#).

¹⁰ Id-Direttiva tal-Kunsill (UE) 2017/1852 tal-10 ta' Ottubru 2017 dwar Mekkanizmi għas-Soluzzjoni tat-Tilwim dwar it-Taxxa fl-Unjoni Ewropea (ĠU L 265, 14.10.2017, p. 1, ELI: <http://data.europa.eu/eli/dir/2017/1852/oj>).

¹¹ Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li tħassar id-Direttiva 77/799/KEE (ĠU L 064 11.3.2011, p. 1, ELI: <http://data.europa.eu/eli/dir/2011/16/2024-01-01>); id-Direttiva tal-Kunsill 2014/107/UE tad-9 ta' Diċembru 2014 li temenda d-Direttiva 2011/16/UE fir-rigward tal-iskambju awtomatiku obbligatorju ta' informazzjoni fil-qasam tat-tassazzjoni (DAC2) (ĠU L 359, 16.12.2014, pp. 1-29, ELI: <http://data.europa.eu/eli/dir/2014/107/oj>); id-Direttiva tal-Kunsill (UE) 2015/2376 tat-8 ta' Diċembru 2015 li temenda d-Direttiva 2011/16/UE fir-rigward tal-iskambju awtomatiku u obbligatorju ta' informazzjoni fil-qasam tat-tassazzjoni (DAC3) (ĠU L 332, 18.12.2015, pp. 1-10, ELI: <http://data.europa.eu/eli/dir/2015/2376/oj>); id-Direttiva tal-Kunsill (UE) 2016/881 tal-25 ta' Mejju 2016 li temenda d-Direttiva 2011/16/UE fir-rigward tal-iskambju awtomatiku u obbligatorju ta' informazzjoni fil-qasam tat-tassazzjoni (DAC4) (ĠU L 146, 3.6.2016, pp. 8-21, ELI: <http://data.europa.eu/eli/dir/2016/881/oj>); id-Direttiva tal-Kunsill (UE) 2016/881 tal-25 ta' Mejju 2016 li temenda d-Direttiva 2011/16/UE fir-rigward tal-iskambju awtomatiku u obbligatorju ta' informazzjoni fil-qasam tat-tassazzjoni (DAC5) (ĠU L 146, 3.6.2016, pp. 8-21, ELI: <http://data.europa.eu/eli/dir/2016/881/oj>); id-Direttiva tal-Kunsill (UE) 2018/822 tal-25 ta' Mejju 2018 li temenda d-Direttiva 2011/16/UE dwar l-iskambju awtomatiku u obbligatorju ta' informazzjoni fil-

tieni Protokoll Bikri jkun ikopri materji li huma fil-kompetenza esklużiva tal-Unjoni skont l-Artikolu 3(2) tat-Trattat dwar il-Funzjonament tal-Unjoni Ewropea (TFUE), l-Unjoni jenhtieg li tipparteċipa fin-negozjati tat-tieni Protokoll Bikri u ta' kwalunkwe dispożizzjoni tal-Konvenzjoni Qafas relatata mat-tieni Protokoll Bikri jew li taffettwaw. Għal dak il-għan, id-direttivi ta' negozjati indirizzati lill-Kummissjoni huma annessi ma' din id-Deċiżjoni.

- (3) It-termini ta' referenza tal-Konvenzjoni Qafas jinkludu wkoll il-prevenzjoni u r-risoluzzjoni effettivi tat-tilwim dwar it-taxxa bħala wieħed mis-sugġetti għal impenn. Fid-dawl tal-htieġa li jiġu kkoordinati d-diversi dispożizzjonijiet tal-Konvenzjoni Qafas u t-tieni Protokoll Bikri f'dan il-qasam, l-Unjoni jenhtieg li tipparteċipa fin-negozjati tal-Konvenzjoni Qafas sa fejn dawn jolqtu materji li huma rilevanti għat-tieni Protokoll Bikri jew li jaffettwawh.
- (4) Peress li n-negozjati għadhom fi stadju bikri, il-kamp ta' applikazzjoni eżatt tal-Konvenzjoni Qafas u tal-ewwel Protokoll Bikri tagħha dwar it-tassazzjoni tas-servizzi transfruntieri għadu mhux magħruf. Hekk kif in-negozjati jevolvu, jistgħu jiġu identifikati materji jew oqsma oħra li jaf jaffettwaw ir-regoli tal-Unjoni jew ibiddu l-kamp ta' applikazzjoni tagħhom, jew jista' jirriżulta li dawk in-negozjati jkunu tali li potenzjalment jaffettwaw l-istabbiliment u l-funzjonament tajjeb tas-suq intern, u b'hekk ikun meħtieġ li l-Unjoni tipparteċipa wkoll f'dawk in-negozjati. Għalhekk, skont kif jevolvu n-negozjati, id-direttivi ta' negozjati jistgħu jiġu emendati u żviluppati aktar biex ikunu jkopru materji relatati mal-ewwel Protokoll Bikri, kif ukoll dispożizzjonijiet possibbli tal-Konvenzjoni Qafas.
- (5) F'konformità mal-prinċipju tal-kooperazzjoni leali, il-Kummissjoni u l-Istati Membri għandhom jikkooperaw mill-qrib tul il-proċess tan-negozjati, inkluż b'kuntatti regolari mal-esperti tekniċi tal-Istati Membri u r-rappreżentanti tagħhom fi New York, f'Nairobi, jew fi kwalunkwe binja oħra tan-NU,

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata li tipparteċipa fin-negozjati fin-Nazzjonijiet Uniti, f'isem l-Unjoni, għal ftehim dwar it-tieni Protokoll Bikri dwar il-prevenzjoni u r-risoluzzjoni tat-tilwim dwar it-taxxa, li hu parti integrali mill-Konvenzjoni Qafas tan-Nazzjonijiet Uniti dwar il-Kooperazzjoni Internazzjonali fil-Qasam tat-Taxxa (il-“Konvenzjoni Qafas”), u kwalunkwe dispożizzjoni tal-Konvenzjoni Qafas relatata mat-tieni Protokoll Bikri jew li taffettwa t-tieni Protokoll Bikri.

qasam tat-tassazzjoni fir-rigward ta' arrangamenti transkonfinali rapportabbli (DAC6) (ĠU L 139, 5.6.2018, pp. 1-13, ELI: <http://data.europa.eu/eli/dir/2018/822/oj>); id-Direttiva tal-Kunsill (UE) 2021/514 tat-22 ta' Marzu 2021 li temenda d-Direttiva 2011/16/UE dwar il-kooperazzjoni amministrattiva fil-qasam tat-tassazzjoni (DAC7) (ĠU L 104, 25.3.2021, pp. 1-26, ELI: <http://data.europa.eu/eli/dir/2021/514/oj>); id-Direttiva tal-Kunsill (UE) 2023/2226 tas-17 ta' Ottubru 2023 li temenda d-Direttiva 2011/16/UE dwar il-kooperazzjoni amministrattiva fil-qasam tat-tassazzjoni (DAC8) (ĠU L, 2023/2226, 24.10.2023, ELI: <http://data.europa.eu/eli/dir/2023/2226/oj>); u d-Direttiva tal-Kunsill (UE) 2025/872 tal-14 ta' April 2025 li temenda d-Direttiva 2011/16/UE dwar il-kooperazzjoni amministrattiva fil-qasam tat-tassazzjoni (DAC9) (ĠU L, 2025/872, 6.5.2025, ELI: <http://data.europa.eu/eli/dir/2025/872/oj>).

Artikolu 2

In-negozjati għandhom isiru abbażi tad-direttivi ta' negozjati tal-Kunsill stabbiliti fl-Anness ta' din id-Deċiżjoni.

Artikolu 3

Il-Kummissjoni hija b'dan mahtura bħala n-negozjatur tal-Unjoni.

Artikolu 4

In-negozjati għandhom isiru b'konsultazzjoni mal-Kumitat Speċjali previst fl-Artikolu 218(4) tat-TFUE u f'konformità mad-direttivi li hemm fl-Anness ta' din id-Deċiżjoni, soġġetti għal kwalunkwe direttiva li l-Kunsill jista' jidher sussegwentement lill-Kummissjoni.

Artikolu 5

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill
Il-President